

**राज्यातील धान उत्पादन शेतक-यांना विशेष
अर्थसहाय्य देणेबाबत सन २००६-०७**

महाराष्ट्र शासन
कृषि व पदुम विभाग,
शासन निर्णय क्र. संकीर्ण २००८/प्र.क्र. २३५/११-अ
मंत्रालय विस्तार मुंबई - ४०० ०३२
दिनांक : २२ मार्च, २०१०

- वाचा-१)** शासन निर्णय, कृषि व पदुम विभाग क्र. लवेसू-०३०७/प्र.क्र.१०७/११-अ, दि. २२ जून, २००७
२) शासन निर्णय, कृषि व पदुम विभाग क्र. लवेसू-०३०७/प्र.क्र.१०७/११-अ, दि. २८ सप्टेंबर, २००७
३) कृषि आयुक्तालय, महाराष्ट्र राज्य, पुणे यांचे पत्र क्र. नैसआ/विप्र २/धान उत्पादक/२७४/०८, दि. ५ ऑगस्ट, २००८
४) शासन निर्णय, कृषि व पदुम विभाग क्र. नैसआ-१८०९/प्र.क्र.४/१०-अ, दि. २५ फेब्रुवारी, २००९
५) शासन निर्णय, कृषि व पदुम विभाग क्र. नैसआ-१८०९/प्र.क्र.४/१०-अ, दि. २८ फेब्रुवारी, २००९
६) शासन निर्णय, कृषि व पदुम विभाग क्र. संकीर्ण-२००८/प्र.क्र.२३५/११-अ, दि. २४ ऑगस्ट, २००९
७) शासन शुद्धिपत्र, कृषि व पदुम विभाग क्र. संकीर्ण-२००८/प्र.क्र.२३५/११-अ, दि. २१ ऑक्टोबर, २००९
८) कृषि संचालक, महाराष्ट्र राज्य, पुणे (वि.प्र.) यांचे पत्र क्रमांक-कृआ/नैसआ/विप्र-१/धान उत्पादक/५१/१०, दि. १७ फेब्रुवारी, २०१०

प्रस्तावना :-

सन २००६-०७ मध्ये राज्यातील भात पिकावर काही प्रमाणात कीड व रोगाचा परिणाम आढळून आला होता, याशिवाय पावसातील खंड व अतिवृष्टी या कारणांमुळे राज्यातील भाताचे उत्पन्न कमी आले. त्यामुळे भात पिकास मदत करण्याची लोक प्रतिनिधींनी मागणी केली. त्यानुसार राज्यातील भात उत्पादक शेतकऱ्यांना प्रति हेक्टर रु.१,०००/- प्रमाणे जास्तीत जास्त २ हेक्टर मर्यादेपर्यंत व किमान रु.१००/- याप्रमाणे विशेष बाब म्हणून अर्थसहाय्य देण्याचा निर्णय घेण्यात आला व त्यासाठी आवश्यक रक्कम रु.१४२.७० कोटी पैकी रु.५०.०० कोटी रक्कम उपरोक्त दि.२२.०६.२००७ च्या शासन निर्णयान्वये व रु.९२.७० कोटी रक्कम उपरोक्त दि.२८.०९.२००७ च्या शासन निर्णयान्वये उपलब्ध करून देण्यात आली. परंतु त्यानंतर महसूल यंत्रणेकडून वाढीव क्षेत्र कळविण्यात आल्यामुळे तसेच भात पिकाच्या ७/१२ वरील नोंदीच्या प्रमाणित याद्या विलंबाने प्राप्त झाल्यामुळे काही शेतकरी अनुदानापासून वंचित राहिले. अशा शेतकऱ्यांना अर्थसहाय्य देण्याकरिता कृषि आयुक्तालयाने उपरोक्त दि.०५.०८.२००८ च्या पत्रान्वये नाशिक, नंदुरबार, अमरावती, रायगड, रत्नागिरी व सिंधुदुर्ग या जिल्ह्यांकरिता एकूण रु.९.६३६३ कोटी इतक्या रकमेची सुधारित अतिरिक्त मागणी केली.

सन २००८ मध्ये धानाचे उत्पादन कमी आल्यामुळे नागपूर विभागातील नागपूर, भंडारा, गोंदिया, चंद्रपूर व गडचिरोली या ५ जिल्ह्यांकरिता प्रति हेक्टर रु.४,०००/- प्रमाणे एकूण रु.२८८.०५ कोटी आवश्यक रकमेपैकी रु.५०.०० कोटी रक्कम उपरोक्त दि.२५.०२.२००९ च्या शासन निर्णयान्वये व रु.२३८.०५ कोटी रक्कम उपरोक्त दि.२८.०२.२००९ च्या शासन निर्णयान्वये मंजूर करण्यात आली. त्यापैकी रु.२६७.०६ कोटी इतकी रक्कम शेतकऱ्यांना प्रत्यक्ष वाटप करण्यात आली व रु.२०.९९ कोटी रक्कम शिल्लक राहिली. सदर शिल्लक रकमेमधून रु.५.५० कोटी रक्कम सिंधुदुर्ग जिल्ह्याकरिता उपरोक्त दि.२४.०८.२००९ च्या शासन निर्णयान्वये मंजूर करण्यात आली असून रु.१५.४९ कोटी इतकी रक्कम शिल्लक आहे. सदर शिल्लक रकमेमधून उपरोक्त ६ जिल्ह्यांकरिता एकूण रु.४.१३६३ कोटी इतकी रक्कम सन २००६-०७ मध्ये धान उत्पादन कमी आल्यामुळे संबंधित शेतकऱ्यांना अर्थसहाय्य करण्यासाठी मंजूर करण्याची बाब शासनाच्या विचाराधीन होती.

(कृ.मा.प.)

शासन निर्णय :-

वरील पार्श्वभूमीच्या अनुषंगाने, सन २००६-०७ मध्ये धान उत्पादन कमी असल्यामुळे खालील तक्त्यात दर्शविलेल्या जिल्ह्यांतील शेतकऱ्यांना विशेष बाब म्हणून अर्थसहाय्य करण्यासाठी, त्या जिल्ह्यांच्या नावासमोर नमूद केल्याप्रमाणे, सन २००८ मधील नागपूर विभागातील नागपूर, भंडारा, गोंदिया, चंद्रपूर व गडचिरोली या ५ जिल्ह्यांकरिता मंजूर केलेल्या रकमेपैकी शिल्लक रकमेमधून एकूण रु.४१३.६३ लाख (रु. चार कोटी तेरा लाख त्रेसष्ट हजार फक्त) रक्कम मंजूर करण्यात येत आहे.

अ.क्र.	जिल्हा	उपलब्ध करून द्यावयाची रक्कम रुपये
१	नाशिक	१,८४,००,०००/-
२	नंदुरबार	८८,४१,०००/-
३	अमरावती	२२,७५,०००/-
४	रायगड	४,३१,०००/-
५	रत्नागिरी	१५,३८,०००/-
६	सिंधुदुर्ग	९८,७८,०००/-
एकूण रुपये		रु. ४,१३,६३०००/-

३. या निधी वाटपाकरिता संदर्भाधिन अ.क्र.१ व २ मध्ये नमूद केलेल्या शासन निर्णयामध्ये विहित अटी व शर्ती, वाटप करावयाची पद्धत कायम राहिल.

४. उपरोक्त रक्कम सहायक संचालक (लेखा), कृषि आयुक्तालय, महाराष्ट्र राज्य, पुणे यांनी जिल्हा अधिक्षक कृषि अधिकारी, नाशिक, नंदुरबार, अमरावती, रायगड, रत्नागिरी व सिंधुदुर्ग यांना संवितरीत करावी व संबंधित जिल्हा अधिक्षक कृषि अधिकारी यांनी हा निधी १५ दिवसात संबंधित लाभार्थ्यांना वाटप करावी व वाटपाबाबतचा अंतिम अहवाल एक महिन्याचे आत शासनास व आयुक्त (कृषि) यांना सादर करावा.

५. सदर शासन निर्णय महाराष्ट्र शासनाच्या www.maharashtra.gov.in या संकेत स्थळावर उपलब्ध असून त्याचा संगणक सांकेतांक क्र. २०१००३२२१९२०४६००१ असा आहे.

६. हा शासन निर्णय प्रधान सचिव (कृषि) यांच्या मान्यतेने निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(ब. दि. उमाटे)

अवर सचिव

महाराष्ट्र शासन, कृषि व पदुम विभाग

प्रति,

कृषि आयुक्त, महाराष्ट्र राज्य, पुणे

संचालक (वि. प्र.), कृषि आयुक्तालय, पुणे

विभागीय आयुक्त (महसूल), नाशिक / अमरावती / नागपूर / कोकण विभाग

विभागीय कृषि सहसंचालक, नाशिक / अमरावती / नागपूर / ठाणे

जिल्हा अधिक्षक कृषि अधिकारी, नाशिक, नंदुरबार, अमरावती, रायगड, रत्नागिरी, सिंधुदुर्ग,

नागपूर, भंडारा, गोंदिया, चंद्रपूर व गडचिरोली

महालेखापाल, महाराष्ट्र, १/२, (लेखा व अनुज्ञेयता/ लेखा परीक्षा) मुंबई / नागपूर

जिल्हा कोषागार अधिकारी, नाशिक, नंदुरबार, अमरावती, रायगड, रत्नागिरी, सिंधुदुर्ग

कार्यासन-१०अ, कृषि व पदुम विभाग, मंत्रालय, मुंबई-३२

निवड नस्ती, कार्यासन-११-अ